

ក្រសួងមហាផ្ទៃសាធារណៈ	
រដ្ឋបាល	
ចំនួន	លេខ: ៥២៤១
៧	អាករពន្ធដារ ៤៨០៨ ឆ្នាំ ២០១៧
	រំកិល: ៤៨០៨



ព្រះរាជក្រឹត្យ
ស្តីពី
ការរៀបចំនិងការប្រព្រឹត្តទៅនៃក្រមប្រឹក្សាបណ្ឌិតសភាចារ្យ

នស/រកត/០៤១១៧/៥៧៤

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រឹត្យលេខ នស/រកត/១២៩៩/២២០ ចុះថ្ងៃទី២៧ ខែធ្នូ ឆ្នាំ១៩៩៩ ស្តីពីការបង្កើតរាជបណ្ឌិត្យសភាកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣០៥/១១១ ចុះថ្ងៃទី០៤ ខែមីនា ឆ្នាំ២០០៥ ស្តីពីការកែសម្រួលមាត្រា៤ មាត្រា១០ មាត្រា១១ មាត្រា១២ មាត្រា១៤ មាត្រា១៧ និងមាត្រា២០ នៃព្រះរាជក្រឹត្យលេខ នស/រកត/១២៩៩/២២០ ចុះថ្ងៃទី២៧ ខែធ្នូ ឆ្នាំ១៩៩៩ ស្តីពីការបង្កើតរាជបណ្ឌិត្យសភាកម្ពុជា



- បានទ្រង់យល់ព្រះរាជក្រឹត្យលេខ នស/រកត/០៧១៧/៥៨៦ ចុះថ្ងៃទី ២៩ ខែ កក្កដា ឆ្នាំ២០១៧ ស្តីពី ការកែសម្រួលមាត្រា៦ នៃព្រះរាជក្រឹត្យលេខ នស/រកត/១២៩៩/២២០ ចុះថ្ងៃទី២៧ ខែធ្នូ ឆ្នាំ១៩៩៩ ស្តីពី ការបង្កើតរាជបណ្ឌិត្យសភាកម្ពុជា និងមាត្រា៤ថ្មី, មាត្រា១០ថ្មី, មាត្រា១១ថ្មី, មាត្រា១២ថ្មី និងមាត្រា២០ថ្មី នៃ ព្រះរាជក្រឹត្យលេខ នស/រកត/០៣០៥/១១១ ចុះថ្ងៃទី០៤ ខែមីនា ឆ្នាំ២០០៥ ស្តីពីការកែសម្រួលមាត្រា៤ មាត្រា១០ មាត្រា១១ មាត្រា១២ មាត្រា១៤ មាត្រា១៧ និងមាត្រា២០ នៃព្រះរាជក្រឹត្យលេខ នស/រកត/ ១២៩៩/២២០ ចុះថ្ងៃទី២៧ ខែធ្នូ ឆ្នាំ១៩៩៩ ស្តីពីការបង្កើតរាជបណ្ឌិត្យសភាកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា

ត្រាស់បង្គាប់

មាត្រា១._

ព្រះរាជក្រឹត្យនេះ មានគោលបំណងពង្រឹង និងលើកតម្កើងស្ថាប័នរាជបណ្ឌិត្យសភាកម្ពុជា លើមុខងារថែរក្សា និងអភិវឌ្ឍធនធានពុទ្ធិ និងបញ្ញាញាណ ប្រកបដោយបូរណភាព គុណានុភាព និងកិត្យានុភាព នៅទូទាំងព្រះរាជាណាចក្រ កម្ពុជា និងឆាកអន្តរជាតិ។

មាត្រា២._

ព្រះរាជក្រឹត្យនេះ មានគោលដៅកំណត់អំពីការរៀបចំ និងការប្រព្រឹត្តទៅនៃក្រុមប្រឹក្សាបណ្ឌិតសភាចារ្យ នៃរាជបណ្ឌិត្យ សភាកម្ពុជា ដែលហៅថា **ក្រុមប្រឹក្សាបណ្ឌិតសភាចារ្យ** ។

មាត្រា៣._

ព្រះរាជក្រឹត្យនេះ មានវិសាលភាពអនុវត្តចំពោះសមាជិក និងតួអង្គពាក់ព័ន្ធនៃរាជបណ្ឌិត្យសភាកម្ពុជា។

មាត្រា៤._

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ជាប្រធានកិត្តិយស នៃក្រុមប្រឹក្សាបណ្ឌិតសភាចារ្យ។

មាត្រា៥._

ក្រុមប្រឹក្សាបណ្ឌិតសភាចារ្យ មានប្រធាន មួយរូប និងអបដោយអនុប្រធាន ពីររូប ដែលត្រូវជ្រើសរើសចេញពី ក្នុងចំណោមសមាជិកពេញសិទ្ធិ នៃរាជបណ្ឌិត្យសភាកម្ពុជា។

ប្រធានរាជបណ្ឌិត្យសភាកម្ពុជា បំពេញតួនាទីជាអនុប្រធានប្រចាំការ នៃក្រុមប្រឹក្សាបណ្ឌិតសភាចារ្យ និងជា សេនាធិការរដ្ឋបាល ជូនក្រុមប្រឹក្សាបណ្ឌិតសភាចារ្យ។

ប្រធាន និងអនុប្រធានក្រុមប្រឹក្សាបណ្ឌិតសភាចារ្យ ត្រូវតែងតាំងដោយព្រះរាជក្រឹត្យតាមសំណើរបស់នាយករដ្ឋមន្ត្រី។

សមាជិកពេញសិទ្ធិនៃរាជបណ្ឌិត្យសភាកម្ពុជា មានចំនួនកំណត់មិនលើសពី ៧៩ រូប។



មាត្រា ៦._

អនុប្រធាន និងសមាជិកក្រុមប្រឹក្សាបណ្ឌិតសភាចារ្យ ត្រូវចូលរួមប្រជុំសាមញ្ញប្រចាំឆមាស និងប្រជុំវិសាមញ្ញ តាមការចាំបាច់ តាមការអញ្ជើញរបស់ប្រធាន។

ក្នុងករណីប្រធានអវត្តមាន ឬមានធុរៈ អនុប្រធានដែលទទួលបានការប្រគល់សិទ្ធិ ត្រូវបំពេញមុខងារជាប្រធាន ស្តីទី លើការងារអញ្ជើញ និងដឹកនាំកិច្ចប្រជុំរបស់ក្រុមប្រឹក្សាបណ្ឌិតសភាចារ្យ។

មាត្រា ៧._

ប្រធានក្រុមប្រឹក្សាបណ្ឌិតសភាចារ្យដឹកនាំមហាសន្និបាតវិសាមញ្ញ និងសាមញ្ញ នៃក្រុមប្រឹក្សាបណ្ឌិតសភាចារ្យ។
ប្រធានក្រុមប្រឹក្សាបណ្ឌិតសភាចារ្យ ទទួលខុសត្រូវដឹកនាំការងាររបស់ក្រុមប្រឹក្សាបណ្ឌិតសភាចារ្យ នៅចន្លោះពី កិច្ចប្រជុំ ឬមហាសន្និបាតមួយ នៅកិច្ចប្រជុំ ឬមហាសន្និបាតមួយទៀត។

មាត្រា ៨._

ប្រធានក្រុមប្រឹក្សាបណ្ឌិតសភាចារ្យ អាចមានជំនួយការ មិនលើសពី ៣ រូប។
អនុប្រធានក្រុមប្រឹក្សាបណ្ឌិតសភាចារ្យ អាចមានជំនួយការមិនលើសពី ២ រូប។
សមាជិកក្រុមប្រឹក្សាបណ្ឌិតសភាចារ្យ អាចមានជំនួយការ ១ រូប។

មាត្រា ៩._

ក្រុមប្រឹក្សាបណ្ឌិតសភាចារ្យ មានមុខងារ និងភារកិច្ចដូចខាងក្រោម៖

- លើកសំណើកំណត់ក្របខ័ណ្ឌគោរមងារនៃរាជបណ្ឌិត្យសភាកម្ពុជា
- លើកសំណើផ្តល់គោរមងារនៃរាជបណ្ឌិត្យសភាកម្ពុជា ជូនឥស្សរជននានា
- ពិនិត្យ និងអនុម័តលើផែនការយុទ្ធសាស្ត្ររយៈពេលវែង និងមធ្យម ដែលស្នើឡើងដោយរាជបណ្ឌិត្យសភាកម្ពុជា ដើម្បីតម្រង់ទិសការសិក្សាស្រាវជ្រាវ និងការអភិវឌ្ឍវិទ្យាសាស្ត្រ
- ពិនិត្យ និងអនុម័តកម្មវិធី និងលទ្ធផល នៃការប្រកួតប្រជែងស្នាដៃស្រាវជ្រាវវិទ្យាសាស្ត្រ និងនវានុវត្តន៍ ក្នុងវិស័យ ជាអាទិ៍វប្បធម៌ សិល្បៈ អក្សរសាស្ត្រ ទស្សនវិជ្ជាសង្គមកិច្ច សេដ្ឋកិច្ច បច្ចេកវិទ្យា សហគ្រិនភាព និងឧស្សាហកម្ម
- ផ្តល់ការងារដល់ស្នាដៃស្រាវជ្រាវវិទ្យាសាស្ត្រ និងនវានុវត្តន៍ ក្នុងវិស័យជាអាទិ៍វប្បធម៌ សិល្បៈ អក្សរសាស្ត្រ ទស្សនវិជ្ជាសង្គមកិច្ច សេដ្ឋកិច្ច បច្ចេកវិទ្យា សហគ្រិនភាព និងឧស្សាហកម្ម
- បោះឆ្នោតជ្រើសរើសសមាជិកពេញសិទ្ធិ សមាជិកបម្រុង សមាជិកសមាគមិក សមាជិកកិត្តិយស និងសមាជិក ឆ្លើយឆ្លង នៃរាជបណ្ឌិត្យសភាកម្ពុជា។

មាត្រា ១០._

ក្របខ័ណ្ឌគោរមងារ នៃរាជបណ្ឌិត្យសភាកម្ពុជា ត្រូវកំណត់ដោយព្រះរាជក្រឹត្យ តាមសំណើរបស់នាយករដ្ឋមន្ត្រី។

មាត្រា ១១._

លិខិតបទដ្ឋានគតិយុត្តពាក់ព័ន្ធនឹងកិច្ចដំណើរការរបស់ក្រុមសមាជិកពេញសិទ្ធិ នៃរាជបណ្ឌិត្យសភាកម្ពុជា ដែល កំពុងអនុវត្ត ត្រូវបន្តអានុភាពអនុវត្តរហូតដល់មានលិខិតបទដ្ឋានថ្មី មកជំនួស។
ក្រុមប្រឹក្សាបណ្ឌិត្យសភាកម្ពុជា ដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។



មាត្រា ១២.-

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុកអនុវត្ត
ព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅរាជធានីភ្នំពេញ ថ្ងៃទី ០១ ខែ សីហា ឆ្នាំ ២០១៧
ក្នុងព្រះបរមនាម និងតាមព្រះរាជក្រាស់បង្គាប់
ប្រមុខរដ្ឋស្តីទី

ពស. ១៧០៤. ២០១

ហត្ថលេខា និងព្រះរាជលញ្ឆករ
សម្តេចវិបុលសេនាភក្តី សាយ ឈុំ

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
តាមករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

លេខ: ៥៩៤ ស.ណ
សំណៅដែលមានតម្លៃជាការចែកផ្សាយ
រាជធានីភ្នំពេញ ថ្ងៃទី ០១ ខែ សីហា ឆ្នាំ ២០១៧
អគ្គលេខាធិការរាជរដ្ឋាភិបាល

សយ សុខា